

डा0 राम मनोहर लोहिया अवध वि0वि0, फैजाबाद

दिनांक : 05.06.2017

प्रेस विज्ञप्ति (निःशुल्क प्रकाशनार्थ)

पर्यावरण दिवस पर संपन्न हुआ वृहद वृक्षारोपण

पर्यावरण दिवस 5 जून के अवसर पर विश्वविद्यालय के तकनीकी एवं प्रौद्योगिकी संस्थान में वृहद स्तर पर वृक्षारोपण कार्यक्रम आयोजित किया गया। कार्यक्रम की शुरुआत मुख्य अतिथि के रूप में सी0डी0ओ0 फैजाबाद श्री रवीश गुप्त आई0ए0एस0 द्वारा पौधारोपण कर की गई। उक्त अवसर पर निदेशक आई0ई0टी0 प्रो0 एस0के0 गर्ग एवं कुलसचिव एस0एल0 पाल तथा प्रशासनिक अधिकारी श्रीश अस्थाना द्वारा संयुक्त रूप से वृक्षारोपण कार्यक्रम को संचालित किया गया।

उक्त अवसर पर निदेशक आई0ई0टी0 प्रो0 गर्ग की उपस्थिति में संस्थान के शिक्षकों एवं छात्रों ने आई0ई0टी0 परिसर में 20 फलदार तथा 50 छायादार पौधों का रोपण करते हुए उन्हें पोषित एवं संरक्षित रखने का संकल्प लिया। कार्यक्रम के मुख्य अतिथि सी0डी0ओ0 फैजाबाद ने छात्र समुदाय को संबोधित करते हुए कहा कि वक्त आ गया है कि युवा पीढ़ी पर्यावरण संरक्षण के प्रति स्वयं के साथ-साथ समाज को भी जागरूक करे। उन्होंने युवा वर्ग का आह्वान करते हुए कहा कि प्रतिवर्ष कम से कम आधा दर्जन पौधे जरूर लगाएं। कार्यक्रम की अध्यक्षता कर रहे निदेशक आई0ई0टी0 प्रो0 गर्ग ने कहा कि छात्र समुदाय अपने कौशल तथा ज्ञान के साथ-2 पर्यावरण संरक्षण में भी अपना योगदान दर्ज करें। वर्तमान समय में यह राष्ट्र की सबसे बड़ी सेवा होगी।

इस अवसर पर विश्वविद्यालय के कुलानुशासक प्रो0 आर0एन0 राय सहित प्रो0 सी0के0 मिश्रा डा0 शैलेन्द्र वर्मा, प्रो0 हिमांशु शेखर सिंह, प्रो0 रामपति मिश्रा, प्रो0 एस0एस0 मिश्रा, प्रो0 आर0के0 तिवारी, इंजीनियर परिमल तिवारी, डा0 वन्दिता पाण्डेय, इंजी0 रमेश मिश्रा, इंजी0 पारितोष त्रिपाठी सहित बड़ी संख्या में शिक्षक एवं छात्र समुदाय में हरित क्रांति के इस महाअभियान में अपना सहयोग दर्ज कराया। आई0ई0टी0 के पर्यावरण शिक्षक डा0 मनीष सिंह एवं डा0 महिमा चौरसिया द्वारा छात्रों के सहयोग से वृक्षारोपण के इस अभियान को मूर्तरूप प्रदान किया गया।

पर्यावरण दिवस के उक्त अवसर पर संस्थान के निदेशक प्रो0 गर्ग द्वारा संस्थान के मैकेनिकल इंजी0 विभाग के छात्र/छात्राओं के प्रायोगिक उपयोग के लिए अपनी राजदूत मोटर सायकिल दान स्वरूप प्रदान करते हुए उसकी चाभी विश्वविद्यालय के कुलसचिव को सौंपी गई।

नोट : फोटो संलग्न है।

मीडिया प्रभारी

डा0 राम मनोहर लोहिया अवध वि0वि0, फैजाबाद

दिनांक : 05.06.2017

प्रेस विज्ञप्ति (निःशुल्क प्रकाशनार्थ)

विश्वविद्यालय के प्रबंध भवन पर बी0एड0 की काउंसलिंग मंगलवार से

लखनऊ विश्वविद्यालय लखनऊ द्वारा सत्र 2017-19 के लिए आयोजित बी0एड0 प्रवेश परीक्षा में सफल छात्र/छात्राओं की प्रवेश हेतु काउंसलिंग मंगलवार दिनांक 6 जून 2017 से प्रदेश के विभिन्न काउंसलिंग केन्द्रों पर संपन्न होने जा रही है। उक्त के क्रम में फैजाबाद जिले में विश्वविद्यालय के आई0ई0टी0 परिसर में स्थित प्रबंध भवन में भी काउंसलिंग केन्द्र बनाया गया है। उक्त काउंसलिंग केन्द्र पर जिन छात्रों की काउंसलिंग संपन्न होनी है उनके द्वारा डाउनलोड किए गए काउंसलिंग आमंत्रण पत्र पर स्पष्ट रूप से काउंसलिंग केन्द्र का नाम अंकित है।

आई0ई0टी0 परिसर स्थित बी0एड0 काउंसलिंग केन्द्र के समन्वयक प्रो0 आर0एन0 राय ने बताया कि 6 जून से प्रारंभ होने वाली काउंसलिंग में अभ्यर्थियों को अपने साथ रु0 500 तथा रु0 5000 के पृथक-2 बैंक डाफ्ट वित्त अधिकारी लखनऊ विश्वविद्यालय लखनऊ के नाम बनवाकर लाना होगा। साथ ही अभ्यर्थियों को बी0एड0 प्रवेश परीक्षा कह अधिकारिक वेबसाइट से अपना घोषणा पत्र तथा काउंसलिंग लेटर भी डाउनलोड करके लाना अनिवार्य है। काउंसलिंग समन्वयक ने यह भी बताया कि महाविद्यालयों के नाम से संबंधित सूची तथा काउंसलिंग प्रक्रिया के संबंध में विस्तृत विवरण भी इस बार लखनऊ विश्वविद्यालय द्वारा बी0एड0 की वेबसाइट पर उपलब्ध कराया गया है। इस संबंध में अभ्यर्थियों को पृथक रूप से कोई बुकलेट उपलब्ध नहीं कराई जा रही है।

आई0ई0टी0 परिसर स्थित काउंसलिंग केन्द्र पर प्रो0 हिमांशु शेखर सिंह तथा डा0 शैलेन्द्र वर्मा को काउंसलिंग उप-समन्वयक नियुक्त करते हुए 6 जून से प्रारम्भ होकर 30 जून तक चलने वाली काउंसलिंग को सफलतापूर्वक संपन्न कराने की जिम्मेदारी दी गई है।

उपसमन्वयक प्रो0 हिमांशु शेखर ने बताया कि समस्त अभ्यर्थियों को प्रवेश फार्म में अंकित किए गए समस्त अंकतालिकाएं तथा प्रमाण पत्र मूल रूप में लाने के साथ-साथ 2 सेट फोटोकापी भी लानी है। प्रो0 हिमांशु ने बताया कि काउंसलिंग प्रातः 10 बजे से प्रारम्भ हो जाएगी। काउंसलिंग में प्रतिभाग करने वाले छात्र/छात्राओं का रैंकवार विवरण बी0एड0 की अधिकारिक वेबसाइट पर उपलब्ध है।

मीडिया प्रभारी